

V

(Avviżi)

PROCEDURI AMMINISTRATTIVI

AWTORITÀ EWROPEA GHAS-SIGURTÀ FL-IKEL

Sejha ghal espressjoni ta' interess ghal shubija f'Bordijiet Xjentifiċi tal-Awtorità Ewropea dwar is-Sigurtà fl-Ikel (Parma, l-Italja)

(2016/C 176/06)

“Bord dwar l-addittivi tal-ikel u s-sorsi tan-nutrijenti miżjuda mal-ikel” (ANS)

u

“Bord dwar il-materjali li jiġu f'kuntatt mal-ikel, l-enzimi, l-aromatizzanti u l-aġenti tal-ipproċessar” (CEF)

Ref: EFSA/E/2016/001

Din is-sejha hija indirizzata ghal xjenzati li jixtiequ jiġu kkunsidrati ghal shubija jew fil-Bord xjentifiku fuq l-addittivi tal-ikel u s-sorsi tan-nutrijenti miżjuda mal-ikel (ANS) jew fil-Bord xjentifiku dwar il-materjali li jiġu f'kuntatt mal-ikel, l-enzimi, l-aromatizzanti u l-aġenti tal-ipproċessar (CEF) tal-Awtorità Ewropea dwar is-Sigurtà fl-Ikel (EFSA).

Il-membri attwali tal-Bordijiet Xjentifiċi tal-ANS u s-CED ghandhom mandat ta' tliet snin li huwa mistenni li jiskadi fit-30 ta' Ġunju 2017. Ix-xjenzati li sejin jintgħażlu fis-sejha attwali sejin jinhatru bhala membri ta' wiehed mill-Bordijiet imsemmijin hawn fuq ghal perjodu ta' tliet snin li jibda mill-1 ta' Lulju 2017.

Jekk joghgbok innota li minhabba bidliet leġiżlattivi possibbli li għad iridu jidhlu, il-mandat tal-Bordijiet tal-ANS u tas-CEF imgeddin li jibda mill-1 ta' Lulju 2017 jista' jiskadi fit-30 ta' Ġunju 2018.

L-Awtorità Ewropea dwar is-Sigurtà fl-Ikel

L-Awtorità Ewropea dwar is-Sigurtà fl-Ikel (EFSA) hija parti integrali mis-sistema dwar is-sigurtà fl-ikel tal-UE. Il-missjoni tal-Awtorità hija li tikkontribwixxi ghas-sigurtà fil-katina tal-ikel u l-għalf tal-UE u għal-livell għoli ta' protezzjoni tal-hajja u s-saħha tal-bniedem, l-aktar billi:

- Tipprovdi lill-manigġers tar-riskju tal-UE b'parir xjentifiku indipendenti, aġġornat u adatt għall-iskop dwar kwistjonijiet relatati mas-sigurtà tal-ikel u l-għalf, mas-saħha u l-benesseri tal-annimali, mas-saħha tal-pjanti, man-nutrizzjoni, u ma' kwistjonijiet ambjentali speċifiċi għal dawn t'hawn fuq;
- Tikkomunika mal-pubbliku fuq l-outputs tagħha u l-informazzjoni li huma bbażati fuqha;
- Tikkoopera mal-Istati Membri, mas-shab istituzzjonali u partijiet interessati/partijiet ikkonċernati ohrajn fl-UE biex jiġi promoss parir koerenti u tiżdied il-fiduċja fis-sistema dwar is-sigurtà fl-ikel tal-UE;
- Twassal metodoloġiji uniformi u tiġbor u tanalizza data biex tippermetti l-identifikazzjoni, il-karatterizzazzjoni u l-monitoraġġ ta' riskji emergenti li għandhom impatt dirett jew indirett fuq is-sigurtà tal-ikel u l-għalf.

L-EFSA tiġbor flimkien l-ahjar esperti disponibbli tal-Ewropa fil-valutazzjoni tar-riskju fil-qasam tas-sigurtà tal-ikel u l-għalf, is-saħha u l-benesseri tal-annimali, is-saħha tal-pjanti u l-ambjent, li jaġixxu f'kapasità indipendenti għal organizzazzjoni awtonoma u mmexxija minnha stess sabiex tipprovdi parir xjentifiku tal-ogħla standard lill-Istituzzjonijiet Ewropej u lill-Istati Membri.

Fis-snin li ġejjin il-prijoritajiet ewlenin tal-EFSA huma li:

- Timprijoritizza impenn pubbliku u tal-partijiet ikkonċernati fil-proċess tal-valutazzjoni xjentifika;
- Twessa' l-bażi ta' evidenza tagħha u tottimizza l-aċċess għad-data tagħha;
- Tibni l-kapaċità tal-valutazzjoni xjentifika tal-UE u tal-komunità tal-gharfien;
- Tipprepara għal sfidi tal-valutazzjoni tar-riskju futuri;
- Tohloq ambjent u kultura li jirriflettu l-valuri tal-EFSA: eċċellenza fix-xjenza, indipendenza, ftuħ, innovazzjoni u kooperazzjoni ⁽¹⁾.

Sir af aktar dwar EFSA, żurna fuq <http://www.efsa.europa.eu/>

Ir-rwol tal-Bordijiet Xjentifiċi u tal-Kumitat Xjentifiku tal-EFSA

Il-Bordijiet Xjentifiċi u l-Kumitat Xjentifiku huma responsabbli biex jipprovdu l-opinjoni xjentifiċi tal-Awtorità u pariri oħrajn kif huma xierqa, kull wiehied fi hdan l-isfera ta' kompetenza proprja tiegħu kif stabbilit fir-Regolament tal-Parlament Ewropew u tal-Kunsill (KE) Nru 178/2002 li jistabbilixxi l-EFSA ⁽²⁾. Huma jipproduċu opinjonijiet u pariri xjentifiċi għal manijers tar-riskju. Dan jgħin biex tiġi pprovduta fondazzjoni soda għall-formulazzjoni ta' politiki u leġiżlazzjoni Ewropej u dan jappoġġja lill-manijers tar-riskju fit-tehd tad-deċiżjonijiet.

Il-Bordijiet Xjentifiċi normalment huma magħmulin minn wiehied u għoxrin (21) espert xjentifiku indipendenti. Il-Kumitat Xjentifiku huwa magħmul mill-Presidenti ta' kull Bord Xjentifiku u sitt (6) esperti xjentifiċi oħrajn.

Bhala regola ġenerali, il-membri tal-Bordijiet Xjentifiċi u tal-Kumitat Xjentifiku jinhatru għal mandat ta' tliet snin li jista' jiġġedded darbtejn.

Minhabba l-fatt li l-mandat tal-esperti li japplikaw għas-sejha attwali probabbilment jiskadi fit-30 ta' Ġunju 2018, il-Bord tal-Amministrazzjoni tal-EFSA ddecieda ⁽³⁾ li eċċezjonalment jidderoga mid-dispożizzjoni ⁽⁴⁾ u b'hekk jagħmel il-kandidati ineligibbli biex iservu għal raba' perjodu konsekuttivi fl-istess Bord Xjentifiku. Din id-deroga hija applikabbli biss għas-sejha attwali. Għalhekk, il-membri tal-Bord li diġà temmew tliet mandati konsekuttivi fil-Bordijiet Xjentifiċi tal-ANS jew is-CEF jistgħu jerġghu japplikaw għal shubija tal-istess Bord.

Il-membri huma mistennija jattendu u jikkontribwixxu b'mod attiv fil-laqqhat tal-Bordijiet Xjentifiċi fejn huma adottati opinjonijiet, dikjarazzjonijiet jew dokumenti ta' gwida.

Dawn l-opinjoni xjentifiċi, dikjarazzjonijiet u dokumenti ta' gwida huma ppubblikati fil-Ġurnal tal-EFSA, pubblikazzjoni li tohrog kull xahar u li hija indiċizzata f'bażijiet ta' data biblijografici (pereżempju, CAB Abstracts, Food Science and Technology Abstracts, ISI Web of Knowledge) rilevanti għall-ħidma tal-EFSA.

Bord dwar l-Addittivi tal-Ikel u s-Sorsi tan-Nutrijenti miżjuda mal-ikel (ANS)

Il-Bord ANS jipprovdi parir xjentifiku għal manijers tar-riskju dwar sustanzi li ġew miżjuda intenzjonalment mal-ikel jew li huma preżenti b'mod naturali fl-ikel. Il-Bord ANS jindirizza kwistjonijiet relatati mas-sigurtà fl-użu ta':

- Addittivi tal-ikel;
- Sorsi ta' nutrijenti (pereżempju, sorsi ta' vitamini u minerali);
- Sustanzi oħrajn miżjudin b'mod intenzjonali fl-ikel (pereżempju, pjanti u estratti ta' hxejjex), bl-eskluzjoni tal-aromatizzanti u l-enzimi.

⁽¹⁾ Strateġija 2020 tal-EFSA Xjenza fdata għal ikel sigur (Trusted science for safe food: (<http://www.efsa.europa.eu/en/corporate/pub/strategy2020>).

⁽²⁾ Ir-Regolament (KE) Nru 178/2002 tal-Parlament Ewropew u tal-Kunsill tat-28 ta' Jannar 2002 li jistabilixxi l-prinċipji ġenerali u l-htigijiet tal-ligi dwar l-ikel, li jstabilixxi l-Awtorità Ewropea dwar is-Sigurtà fl-Ikel u jstabilixxi l-proċeduri fi kwistjonijiet ta' sigurtà ta' l-ikel (GU L 31, 1.2.2002, p. 1).

⁽³⁾ Id-deċiżjoni tal-Bord tal-Amministrazzjoni tal-EFSA, biex eċċezjonalment jidderoga r-regoli msemmijin hawn fuq, ittiehdet fis-16 ta' Marzu 2016. Id-deċiżjoni tal-Bord tal-Amministrazzjoni hija rreġistrata fil-minuti tal-laqqha numru 68: (<http://www.efsa.europa.eu/en/events/event/160316a>).

⁽⁴⁾ L-Artikolu 1(3) u 1(4) tad-Deċiżjoni tal-Bord tal-Amministrazzjoni tal-Awtorità Ewropea dwar is-Sigurtà fl-Ikel dwar l-istabbiliment u l-operazzjonijiet tal-Kumitat Xjentifiku, tal-Bordijiet Xjentifiċi u tal-Gruppi ta' Hidma tagħhom.

Il-maġġoranza tal-hidma tal-Bord hija u fis-snin li ġejjin se jkun il-programm ta' evalwazzjoni mill-ġdid tal-addittivi tal-ikel għal sustanzi li kienu permessi għall-użu qabel l-2009. Għal dan il-ghan l-EFSA għandha u qieghda tiġbor data xjentifika minn sejhiet pubbliċi għal tiftix tad-data u tal-letteratura. B'mod partikolari, il-Bord huwa mistenni jiffoka fuq addittivi tal-ikel għajr il-koloranti u s-sweeteners (pereżempju, preservattivi u agenti emulsjonanti, stabbilizzanti u gellifikanti). Barra dan, il-Bord se jjevalwa applikazzjonijiet godda għall-awtorizzazzjoni (jiġifieri, addittivi tal-ikel u sorsi ta' nutrijenti godda) jew bidliet fl-awtorizzazzjonijiet eżistenti (pereżempju, estensjoni tal-użu għal dawn is-sustanzi). Dawn il-proċeduri ta' evalwazzjoni huma bbażati fuq applikazzjonijiet sottomessi mill-industrija lill-Kummissjoni Ewropea fil-qasam ta' addittivi tal-ikel u sorsi ta' nutrijenti. Il-Bord jista' jiżviluppa wkoll dokumenti xjentifiċi ta' gwida biex jiċċara l-approċċ ta' evalwazzjoni u jassisti lill-industrija fil-preparazzjoni ta' applikazzjonijiet godda.

Aktar informazzjoni tista' tinstab fis-sezzjoni tal-ANS fuq is-sit web tal-EFSA: <http://www.efsa.europa.eu/en/panels/ans.htm>

F'dan il-kuntest, is-sejha attwali hija intiża speċjalment għal xjenzati li għandhom għarfien espert fil-valutazzjoni tar-riskju ta' sustanzi kimiċi u fil-valutazzjoni tas-sigurtà ta' addittivi tal-ikel, sorsi tan-nutrijenti jew sustanzi ta' oriġini botanika fl-ikel.

B'mod aktar speċifiku, il-Bord jehtieg għarfien espert fl-oqsma li ġejjin:

- Tossikoloġija, fl-oqsma li ġejjin: tossiċità subkronika u kronika, ġenotossiċità, karċinogeneċità, tossiċità tal-iżvilupp u riproduttiva, allergeniċità u immunotossiċità;
- Ittestjar tat-tossiċità f'annimali sperimentali u testijiet ta' tossiċità alternattivi (pereżempju, *testijiet in vitro*);
- Tossikokinetika u metabolizmu, li jfissru assorbiment, distribuzzjoni, metabolizmu, u eskrezzjoni (ADME) ta' sustanzi;
- Kimika (kimika organika, inorganika, analitika u sintetika), speċjalment għall-identifikazzjoni u speċifikazzjoni kimika tas-sustanzi kimiċi;
- Stharriġ dwar il-konsum u l-valutazzjoni tal-esponiment;
- Teknoloġija alimentari (proċessi ta' manifattura u użu ta' addittivi tal-ikel);
- Nutrizzjoni (b'nedmin inkl. tfal żgħar hafna);
- Epidemjoloġija.

Bord dwar il-Materjali li jiġu f'Kuntatt mal-Ikel, l-Aromatizzanti, l-Enzimi u l-Aġenti tal-Ipproċessar (CEF)

Il-Bord CEF jipprovdi parir xjentifiku għal maniġers tar-riskju dwar sustanzi li ġew miżjuda intenzjonalment mal-ikel (aromatizzanti u enzimi) u materjali f'kuntatt mal-ikel. Il-Bord CEF jindirizza kwistjonijiet relatati mas-sigurtà fl-użu ta':

- Materjali f'kuntatt mal-ikel (sustanzi użati biex jimmanifatturaw l-ippakkjar tal-ikel, ippakkjar attiv u intelligenti u materjal ieħor f'kuntatt mal-ikel) u proċessi biex jiġi rriciklat il-plastik maħsub għal kuntatt mal-ikel;
- Enzimi tal-ikel;
- Sustanzi aromatizzanti;
- Proċessi u agenti tal-ipproċessar.

Il-Bord iwettaq il-proċeduri ta' evalwazzjoni wara li l-applikazzjonijiet ikunu ġew sottomessi mill-industrija lill-Kummissjoni Ewropea jew l-Istati Membri fl-oqsma tal-materjali f'kuntatt mal-ikel (kif ukoll proċessi ta' riciklaġġ), aromatizzanti, proċessi u agenti tal-ipproċessar.

Fil-qasam tal-enzimi tal-ikel hija antiċipata żieda sinifikanti fl-ammont ta' xogħol. Fis-snin li ġejjin wiehed mill-kompiti ewlenin se jkun l-evalwazzjoni ta' enzimi tal-ikel inkluzi dawk minn mikroorganizmi ġenetikament modifikati, bl-ghan li tiġi stabbilita lista tal-UE. B'kolloxx, ġew riċevuti 300 applikazzjoni għall-evalwazzjoni tas-sigurtà mill-Bord CEF. Xogħol fuq monomeri u addittivi li se jrin jintużaw f'materjali tal-plastik maħsuba biex jiġu f'kuntatt mal-ikel huwa mistenni jiżjed u l-evalwazzjoni tas-sustanzi l-godda aromatizzanti mhux fir-Reġistru tal-UE se jkun tkompli. Il-Bord jista' jiżviluppa wkoll dokumenti xjentifiċi ta' gwida biex jiċċara l-approċċ ta' evalwazzjoni u jassisti lill-industrija fil-preparazzjoni ta' applikazzjonijiet godda.

Aktar informazzjoni tista' tinstab fis-sezzjoni tas-CEF fuq is-sit web tal-EFSA: <http://www.efsa.europa.eu/en/panels/cef.htm>

F'dan l-isfond, is-sejha attwali hija intiża speċjalment għal xjenzi li għandhom għarfien espert fil-valutazzjoni tar-riskju ta' sustanzi kimiċi, b'enfasi speċjali fuq l-enzimi tal-ikel, sustanzi aromatizzanti, kimiċi użati fil-produzzjoni tal-plastik jew materjali oħrajn f'kontatt mal-ikel.

B'mod aktar speċifiku, il-Bord jehtieg għarfien espert f'dawn l-oqsma li ġejjin:

- Tossikoloġija, f'dawn l-oqsma li ġejjin: tossiċità subkronika u kronika, ġenotossiċità, karcinogeneċità, tossiċità tal-iżvilupp u riproduttiva, allerġeniċità u immunotossiċità;
- Ittestjar tat-tossiċità f'annimali sperimentali u testijiet ta' tossiċità alternattivi (pereżempju, *testijiet in vitro*);
- Tossikokinetika u metabolizmu, li jfissru assorbiment, distribuzzjoni, metabolizmu, u eskrezzjoni (ADME) ta' sustanzi;
- Kimika (kimika organika, inorganika, analitika u sintetika), speċjalment għall-identifikazzjoni u speċifikazzjoni kimika tas-sustanzi kimiċi u għall-ittestjar tal-migrazzjoni ta' materjali f'kontatt mal-ikel;
- Stharriġ dwar il-konsum u l-valutazzjoni tal-esponiment;
- Teknoloġija alimentari (proċessi ta' manifattura u użu ta' aġenti tal-ipproċessar);
- Mikrobijoloġija tal-ikel inkluż bijoteknoloġija tal-enzimi bl-użu ta' mikroorganiżmi ġenetikament modifikati u evalwazzjoni tal-effikaċja tal-kimiċi użati fid-dekontaminazzjoni ta' karkassi;
- Valutazzjoni tar-riskju ambjentali ta' kimiċi (pereżempju, użati fid-dekontaminazzjoni ta' karkassi);
- Epidemijoloġija.

Ir-rwol tal-membri tal-Bordijiet Xjentifiċi tal-EFSA

Il-Membri tal-Bordijiet Xjentifiċi huma xjenzi speċjalizzati fil-kompetenza ta' Bord Xjentifiku, magħżula u mahtura fil-kapaċità personali tagħhom skont ir-Regolament li jstabbilixxi l-EFSA u r-regoli tal-EFSA.

Il-Membri tal-Bordijiet Xjentifiċi sejr in jitalbu jwettqu l-kompiti li ġejjin:

- Jikkontribwixxu għall-preparazzjoni, id-diskussjoni u l-adozzjoni tal-opinjoni xjentifiċi, id-dokumenti ta' gwida u d-dikjarazzjonijiet tal-Bord Xjentifiku u l-attivitajiet tal-gruppi ta' hidma tagħhom;
- Jikkontribwixxu għal parir xjentifiku dwar kwistjonijiet li jaqgħu fil-kompetenza tal-Bord Xjentifiku;
- Jipprovdu parir dwar it-tweqqif u l-organizzazzjoni tal-attivitajiet xjentifiċi tal-Bord Xjentifiku.

Il-membri tal-Bordijiet Xjentifiċi jistgħu jintgħażlu bhala President, viċi president jew rapporteurs tal-Bordijiet Xjentifiċi u tal-gruppi ta' hidma tagħhom.

Għal aktar informazzjoni dwar l-istabbiliment u l-operazzjonijiet tal-Bordijiet Xjentifiċi u l-Gruppi ta' Hidma tagħhom, jekk jogħġbok irreferi għad-*"Deċiżjoni tal-Bord tal-Amministrazzjoni tal-Awtorità Ewropea dwar is-Sigurtà fl-Ikel dwar l-istabbiliment u l-operazzjonijiet tal-Kumitat Xjentifiku, tal-Bordijiet Xjentifiċi u tal-Gruppi ta' Hidma tagħhom"*.

http://www.efsa.europa.eu/sites/default/files/efsa_rep/blobserver_assets/paneloperation.pdf

Kundizzjonijiet ġenerali

Il-Membri tal-Bord Xjentifiku sejr in jitalbu jattendu laqgħat minn jumejn sa tlett ijiem f'Parma, l-Italja. Dawn il-laqgħat sejr in isiru madwar sitt darbiet kull sena.

Barra dan, il-Membri tal-Bordijiet Xjentifiċi huma mistennija jippartecipaw fuq mill-gruppi ta' hidma li huma stabbiliti mill-Bordijiet Xjentifiċi.

L-attenzenza fil-laqgħat tal-Bordijiet Xjentifiċi jew tal-gruppi ta' hidma tehtiegħ hidma preparatorja, inkluż qabel il-qari u l-abbozzar tad-dokumenti. Il-laqgħat u l-maġġoranza tad-dokumenti huma bl-Ingliż.

Sabiex jikkumpliementaw l-esperjenza tagħhom, il-membri sejrini jiġu offruti moduli differenti ta' taħriġ kif ukoll taħlim ta' informazzjoni ta' segwitu, dwar metodoloġiji ta' valutazzjoni tar-riskju u dokumenti ta' gwida tal-EFSA. Il-membri huma rrakkomandati bis-shih jattendu dawn is-sessjonijiet.

Bħala parti mill-impenn għall-ftuħ u t-trasparenza tal-EFSA, uħud mill-laqgħat plenarji tal-Bordijiet Xjentifiċi jistgħu jkunu miftuħin għall-osservaturi.

L-applikanti huma mitluba jesprimu l-impenn tagħhom li, jekk jinħatru, huma sejrini jipparteċipaw b'mod attiv fl-attivitajiet tal-Bordijiet Xjentifiċi.

L-EFSA sejra, skont ir-regoli finanzjarji tagħha, thallas l-ispejjeż tal-vjaġġi, il-gratifika ta' kuljum u tal-akkomodazzjoni tal-membri. Sejjer jithallas indennizz speċjali għal kull ġurnata shiha ta' attenzenza tal-laqgħat ⁽¹⁾.

Proċedura tal-Għażla

L-applikanti huma mitluba jindikaw fil-formola ta' applikazzjoni l-Bord Xjentifiku li jixtiequ japplikaw għalih u li l-aktar li jikkorrispondi għall-qasam ta' għarfien espert tagħhom.

L-applikanti jistgħu jindikaw iż-żewġ Bordijiet (l'ordni ta' preferenza) jekk l-oqsma tagħhom ta' għarfien espert ikopru l-kompetenza taż-żewġ Bordijiet.

L-applikanti għandhom jissodisfaw ir-rekwiżiti li ġejjin fid-data tal-gheluq għas-sottomissjoni tal-applikazzjoni:

A. Il-kriterji ta' eliġibbiltà

Kull applikazzjoni sejra tiġi eżaminata kontra r-rekwiżiti ta' eliġibbiltà li ġejjin:

- Ċittadinanza ta' Stat Membru tal-Unjoni Ewropea (l-UE), jew ta' pajjiż tal-Assoċjazzjoni Ewropea tal-Kummerċ Hieles (l-EFTA) jew ta' pajjiżi kandidati tal-UE. Esperti minn pajjiżi terzi jistgħu japplikaw ukoll, u sejrini jitqiesu għal shu-bija tal-Bordijiet Xjentifiċi, jekk il-livell mehtiegħ ta' għarfien espert ma jistax jinstab fost iċ-ċittadini nazzjonali tal-UE, tal-EFTA jew pajjiżi kandidati tal-UE;
- Għarfien tajjeb hafna tal-lingwa Ingliża ⁽²⁾;
- Impenn biex jattendu l-laqgħat u jikkontribwixxu b'mod attiv fil-hidma tal-Bordijiet Xjentifiċi u l-Gruppi ta' Hidma tagħhom;
- Livell ta' edukazzjoni li jikkorrispondi għal studji universitarji mitmuma ta' mill-inqas erba' (4) snin attestati b'diploma f'wiehed mill-oqsma li ġejjin: agrikoltura, bijokimika, bijoinformatika, bijoloġija, bijometrija, bijoteknoloġija, kimika, esponiment djetetiku, xjenzi ambjentali, epidemjoloġija, xjenza alimentari, teknoloġija alimentari, ġenetika, saħha u sikurezza alimentari, medċina umana, xjenzi tal-hajja, matematika, mikrobijoloġija, bijoloġija molekulari, xjenzi naturali, nutrizzjoni, farmaċija, saħha pubblika, statistika, tossikoloġija, medċina veterinarja jew oqsma relatati ⁽³⁾;
- Għallinqas għaxar (10) snin ta' esperjenza professjonali rilevanti għall-kompetenza tal-Bord(ijiet) miksuba wara l-kisba tad-diploma mitluba.

B. Kriterji tal-għażla

L-applikazzjonijiet li jissodisfaw ir-rekwiżiti ta' eliġibbiltà sejrini jiġu ammessi għal evalwazzjoni komparattiva mwettqa mill-EFSA fuq il-bażi tal-kriterji tal-għażla indikati hawn taht.

L-applikanti huma mhegħa bis-shih jimlew il-formola ta' applikazzjoni fis-sezzjonijiet kollha bl-informazzjoni u evidenza mehtiega, għaliex din sejra tiffirma l-bażi għall-evalwazzjoni tagħhom.

L-evalwazzjoni tal-applikazzjonijiet kollha meqjusin eliġibbli sejra ssir permezz ta' mezzi ta' puntegg minn zero (0) sa hamsa (5) għal kull kriterju ta' għażla indikat hawn taht. Sabiex tiġi riflessa l-importanza relattiva tal-kriterji differenti tal-għażla, sejjer jiġi attribwit koeffiċjent ta' ppeżar. Kull applikazzjoni sejra tikseb puntegg li jvarja bejn zero (0) u mija (100).

⁽¹⁾ Għal aktar informazzjoni rreferi għal: http://www.efsa.europa.eu/sites/default/files/Experts_compensation_guide.pdf

⁽²⁾ "Għarfien profond" għandu jikkorrispondi għal-livell B 2 jew oghla (jiġifieri, livelli C 1 u C 2) kif speċifikat fid-dokument ta' referenza tal-Kunsill tal-Ewropa għall-Portafoll Ewropew tal-Lingwi (Qafas Ewropew Komuni ta' Referenza: Taħlim (Learning/Teaching) u Valutazzjoni). Għal aktar informazzjoni jekk jogħġbok irreferi għal: https://www.coe.int/t/dg4/linguistic/Source/Framework_EN.pdf

⁽³⁾ Sejrini jiġu aċċettati biss kwalifiki mahruġa mill-awtoritajiet tal-Istati Membri u kwalifiki rikonoxxuti bħala ekwivalenti mill-awtoritajiet rilevanti tal-Istati Membri tal-UE. F'istanzi fejn jinkisbu diplomi minn Stati Membri mhux tal-UE, l-EFSA tista' titlob lill-kandidat jip-provdi dokument rilevanti ta' kompatibbiltà mahruġ minn awtorità rikonoxxuta.

Kull applikazzjoni eliġibbli sejra tiġi evalwata kontra l-kriterji tal-ghażla li ġejjin:

- Esperjenza fit-twettiq tal-valutazzjoni tar-riskju xjentifiku u/jew il-provvediment ta' parir xjentifiku fl-oqsma relatati mas-sigurtà tal-ikel fl-oqsma ta' kompetenza u gharfien espert tal-Bord(ijiet) Xjentifiku(ċi) ppreferut(i) (koeffiċjent ta' ppeżar: 6, massimu ta' 30 punt minn 100);
- Eċċellenza xjentifika mixhuda bi prova f'wiehed jew bosta oqsma marbuta mal-qasam kopert mill-Bord(ijiet) Xjentifiku(ċi) ppreferut(i) (koeffiċjent ta' ppeżar: 5, massimu ta' 25 punt minn 100);
- Esperjenza f'fidma u f'pubblikazzjonijiet xjentifiċi tar-rieżami bejn il-pari, l-oqsma relatati mal-qasam kopert mill-Bord(ijiet) Xjentifiku(ċi) ppreferut(i) (koeffiċjent ta' ppeżar: 3, massimu ta' 15-il punt minn 100);
- Esperjenza fl-analiżi ta' informazzjoni kumplessa u ta' dossiers, ta' spiss minn firxa wiesgħa ta' dixxiplini u sorsi xjentifiċi u għall-preparazzjoni ta' abbozzar ta' opinjonijiet u rapporti xjentifiċi (koeffiċjent ta' ppeżar: 2, massimu ta' 10 punti minn 100);
- Esperjenza fil-ġestjoni tal-proġetti relatati ma' kwistjonijiet xjentifiċi (koeffiċjent ta' ppeżar: 2, massimu ta' 10 punti minn 100);
- Esperjenza fil-komunikazzjoni, ibbażata fuq l-esperjenza tat-tagħlim, preżentazzjonijiet pubbliċi, partiiċipazzjoni attiva fil-laqgħat (koeffiċjent ta' ppeżar: 2, massimu ta' 10 punti minn 100).

L-applikanti jiġu kkunsidrati ulterjorment biss għal shubija jekk l-applikazzjoni tagħhom tikseb punteġġ li huwa oghla mill-punteġġ ta' limitu ta' 66 punt (minn 100).

L-EFSA tirriserva d-dritt li jiġu kkonsultati partijiet terzi dwar esperjenza professjonali ta' applikanti fil-kuntest tal-applikazzjoni tagħhom.

Għal aktar informazzjoni dwar l-ghażla ta' Membri tal-Bordijiet Xjentifiċi jekk joghġbok irreferi għad-*"Deċiżjoni tad-Direttur Eżekuttiv dwar l-ghażla ta' membri tal-Kumitat Xjentifiku, il-Bordijiet Xjentifiċi, u l-ghażla ta' esperti esterni biex jassistu lill-EFSA bix-xogħol xjentifiku tagħha"*.

http://www.efsa.europa.eu/sites/default/files/corporate_publications/files/expertsselection.pdf

C. Dikjarazzjoni ta' interess

L-applikanti eliġibbli kollha li jkunu ġabu punteġġ oghla mil-livell limitu sejin jintalbu jissottomettu d-Dikjarazzjoni ta' Interessi Annwali mimlija, li sejra tiġi eżaminata mill-EFSA skont il-*"Politika dwar Indipendenza u Proċessi tat-Tehid tad-Deċiżjonijiet Xjentifiċi tal-Awtorità Ewropea dwar is-Sigurtà fl-Ikel"* u bir-regoli tagħha dwar Dikjarazzjonijiet ta' Interessi⁽¹⁾, fis-sehh fil-mument li ssir l-eżaminazzjoni. L-estent ta' kwalunkwe kunflitt potenzjali ta' interess sejjer jitqies fid-deċiżjoni jekk kandidat hux sejjer jiġi kkunsidrat b'mod ulterjuri għal shubija.

Jekk joghġbok innota li jekk tonqos milli tissottometti d-Dikjarazzjoni ta' Interessi Annwali mimlija, dan sejjer jirriżulta fir-rifjut tal-kandidat u l-applikazzjoni ma tiġix ipproċessata b'mod ulterjuri. L-applikanti jistghu jiġu kkuntattjati għal aktar kjarifika dwar id-Dikjarazzjoni ta' Interessi Annwali.

Lista ta' riserva u Hatra

Xjenzati li jissodisfaw ir-rekwiżiti għal shubija (jiġifieri, applikanti eliġibbli li ġabu punteġġ oghla mil-livell limitu u b'Dikjarazzjoni ta' Interessi Annwali kompatibbli mal-politika u regoli ta' Indipendenza tal-EFSA) jistghu jinhatru bhala membri tal-Bordijiet Xjentifiċi tal-ANS jew tas-CEF, fuq il-bażi ta' deċiżjoni mill-Bord tal-Amministrazzjoni tal-EFSA wara proposta mid-Direttur Eżekuttiv tal-EFSA. Il-proposta tal-EFSA dwar il-hatra sejra tikkunsidra fatturi bħall-gharfien espert mehtieg għall-Bord Xjentifiku rilevanti kif speċifikat fis-sejha attwali għall-espressjonijiet ta' interess - dan jirrelata b'mod partikolari għall-gharfien espert xjentifiku u speċifiku tal-kandidat u l-esperjenza u t-tahlita ġenerali ta' kompetenzi disponibbli għall-Bord Xjentifiku biex ikopri l-htigijiet previsti tiegħu - kif ukoll in-nazzjonalità u l-bilanċ bejn is-sessi.

Qabel il-hatra, l-EFSA tirriserva d-dritt li wiehed jiċċekkja l-applikazzjoni ta' kandidati kkunsidrati għal shubija kontra dokumenti u ċertifikati sabiex tiġi kkonfermata l-preċiżjoni u l-eliġibbiltà tal-applikazzjoni.

⁽¹⁾ Għal aktar informazzjoni ara s-sit web tal-EFSA fuq http://www.efsa.europa.eu/sites/default/files/efsa_rep/blobserver_assets/independencepolicy.pdf and <http://www.efsa.europa.eu/en/howwework/doi>

Xjenzati li jissodisfaw ir-rekwiżiti għal shubija, iżda li mhumiex magħżula għal shubija f'Bord Xjentifiku, sejr in jigu inkluzi fil-lista ta' riserva. Ix-xjenzati għandhom jinnotaw li l-inkluzjoni fuq il-lista ta' riserva ma tiggarrantix hatra bhala membru tal-Bord Xjentifiku.

Xjenzati li jinsabu fuq il-lista ta' riserva u li jirriżultaw minn din is-sejha jistghu, bil-kunsens minn qabel tagħhom, jinhatru bhala membri ta' Bord Xjentifiku u/jew Kumitat Xjentifiku anke jekk dawn ma applikawx speċifikament għal shubija tal-Bord Xjentifiku u/jew Kumitat Xjentifiku.

Indipendenza u dikjarazzjonijiet ta' impenn u interess

Il-membri tal-Bordijiet Xjentifiċi jinhatru f'kapacità personali. L-applikanti huma mitluba jinkludu dikjarazzjoni li jintrabtu li jaġixxu indipendentement minn kwalunkwe influwenza esterna kif ukoll dikjarazzjoni tal-interessi li tista' titqies ta' preġudizzju għall-indipendenza tagħhom (ara s-Sezzjoni Dikjarazzjoni ta' Interess). L-applikanti huma responsabbli mill-kontenut tad-dikjarazzjoni sottomessa li sejra tiġi vvalutata mill-EFSA skont id-Deciżjoni tad-Direttur Eżekuttiv dwar id-Dikjarazzjonijiet ta' Interess ⁽¹⁾ li jimplimentaw il-Politika dwar Indipendenza u Proċessi tat-Tehid tad-Deciżjonijiet Xjentifiċi tal-EFSA.

Ara hawn taht żewġ eżempji ta' x'inhuwa meqjus Kunflitt ta' Interess Dawn mhuma bl-ebda mod eżawrjenti u huma biss rappreżentattivi tas-sitwazzjonijiet deskritti hemmhekk:

- Is-Shubija ta' Bordijiet Xjentifiċi mhijiex permessa għal kandidati li, fil-mument tas-sottomissjoni tad-DoI tagħhom, ikunu impjegati minn kwalunkwe persuna ġuridika jew fiżika li twettaq kwalunkwe wahda mill-attivitàjiet li fuqhom outputs xjentifiċi tal-EFSA jgħolqu impatt dirett jew indirett, bħal produzzjoni tal-ikel, ipproċessar u distribuzzjoni, agrikoltura jew trobbija tal-annimali. Dan jinkludi kwalunkwe forma ta' impjeg jew negozju regolari, part-time jew full-time, imhallas jew mhux imhallas, inkluz impjeg indipendenti (pereżempju, konsultazzjoni) għall-benefiċċju tal-persuni msemmijin hawn fuq.
- Is-Shubija ta' Bordijiet Xjentifiċi mhijiex permessa għal kandidati li, fil-mument tas-sottomissjoni tad-DoI tagħhom, huma involuti f'konsultazzjoni ad hoc jew okkażjonali bħal Assoċjazzjoni Ewropea ta' produttori ta' prodotti li l-Bord rilevanti jivvaluta, dwar varjetà ta' suġġetti vasti hafna tant li din l-attività b'mod regolari tkun f'kunflitt mal-punti fuq l-aġenda tal-Bord Xjentifiku rilevanti.

Opportunitajiet indaqs

L-EFSA tiżgura li tapplika l-prinċipji tan-nuqqas ta' diskriminazzjoni fil-proċeduri tagħha.

Sottomissjoni ta' applikazzjonijiet

L-applikazzjonijiet għandhom jigu sottomessi mhux aktar tard mit-**30 ta' Ġunju 2016 f'nofsillejl** (Hin lokali, GMT +1).

L-applikanti huma mitluba jissottomettu l-applikazzjoni tagħhom onlajn disponibbli fuq is-sit web tal-EFSA: <http://www.efsa.europa.eu/>.

L-applikazzjonijiet sejr in jitqiesu ammissibbli biss jekk formola ta' applikazzjoni onlajn mimlija kif dovut tiġi sottomessa fi żmien l-iskadenza. L-ebda forma ohra ta' applikazzjoni mhija sejra tiġi aċċettata.

L-applikanti huma ġentilment mistiedna biex jimlew il-formola tagħhom ta' applikazzjoni sabiex tiġi ffaċilitata l-proċedura tal-għażla.

L-applikanti kollha sejr in jigu informati b'e-mail dwar ir-riżultat tal-proċess tal-għażla.

L-applikanti huma rrakkomandati hafna biex ma jistennewx sal-ahhar gurnata qabel l-iskadenza minhabba li kongestjoni tal-internet jew xi problemi fil-konnessjoni tal-internet jistghu jwasslu għal diffikultajiet fis-sottomissjoni fil-hin.

L-informazzjoni personali mitluba lill-kandidati mill-EFSA sejra tiġi pproċessata b'konformità mar-Regolament (KE) Nru 45/2001 tal-Parlament Ewropew u tal-Kunsill tat-18 ta' Diċembru 2000 dwar il-protezzjoni ta' individwu fir-rigward tal-ipproċessar ta' data personali mill-istituzzjonijiet u l-korpi tal-Komunità u dwar il-moviment liberu ta' dak id-data ⁽²⁾.

L-iskop tal-ipproċessar tad-data huwa biex jigu ġestiti applikazzjonijiet għal shubija tal-Bordijiet Xjentifiċi tal-EFSA.

Il-mistoqsijiet kollha relatati ma' din is-sejha għandhom jigu indirizzati lil: call.experts@efsa.europa.eu.

⁽¹⁾ EFSA/LRA/DEC/02/2014 – Deciżjoni tad-Direttur Eżekuttiv tal-Awtorità Ewropea dwar is-Sigurtà fl-Ikel dwar Dikjarazzjonijiet ta' Interess (http://www.efsa.europa.eu/sites/default/files/corporate_publications/files/independencerules2014.pdf)

⁽²⁾ ĠU L 8, 12.1.2001, p. 1.

Il-kandidati jistgħu jressqu azzjoni kontra kwalunkwe deċiżjoni li taffettwa s-sitwazzjoni legali tagħhom fil-kundizzjonijiet stabbiliti fl-Artikolu 263 tat-Trattat dwar il-Funzjonament tal-Unjoni Ewropea. Dan għandu jsir fi żmien xahrejn mill-wasla jew notifika tad-deċiżjoni kkontestata. L-azzjoni għandha titressaq kontra l-EFSA quddiem il-Qorti Ġenerali tal-Unjoni Ewropea:

Il-Qorti Ġenerali tal-Unjoni Ewropea
Rue du Fort Niedergrünwald
2925 Luxembourg
LUXEMBOURG

Tel. +352 4303-1
Faks +352 4303-2100
Email: GeneralCourt.Registry@curia.europa.eu
Internet : www.curia.europa.eu

Bħala alternattiva, il-kandidati jistgħu ilment dwar allegata amministrazzjoni hażina fl-istituzzjonijiet u l-korpi tal-Unjoni Ewropea għall-attenzjoni tal-Ombudsman Ewropew. Fost rekwiżiti oħrajn, ilment għandu jsir fi żmien sentejn mid-data li fiha l-fatti li l-ilment huwa bbażat fuqhom isiru magħrufa. Barra dan, qabel jikkuntattjaw lill-Ombudsman Ewropew, l-ilmentaturi għandhom ikunu diġà kkuntattjaw lill-EFSA dwar dan l-ilment.

L-Ombudsman Ewropew
1 Avenue du President Robert Schuman
CS 30403
67001 Strasbourg Cedex
FRANCE

Tel. +33 388172313
Faks +33 388179062
Internet: www.ombudsman.europa.eu

NOTA

F'każ ta' inkonsistenza jew diskrepanza bejn il-verżjoni Ingliża u kwalunkwe verżjoni lingwistika oħra ta' publikazzjoni, il-lingwa Ingliża għandha tipprevali.
